

दुधाच्या उच्च दर्जाच्या वाढीसाठी अत्याधुनिक यंत्रसामुग्री व स्वच्छ दूध उत्पादन या केंद्र पुरस्कृत योजनेअंतर्गत औरंगाबाद जिल्हा सहकारी दूध उत्पादक संघ म., जि. औरंगाबाद या दूध संघास अर्थसहाय्य

महाराष्ट्र शासन

कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक: एमएलके १००९/प्र.क्र.१३७/पदुम ८

मंत्रालय विस्तार, मुंबई ४०००३२

तारीख: ३० मार्च, २०१५

वाचा -

- १) समक्रमांक दिनांक ३१.३.२०११ चे दोन शासन निर्णय
- २) शासन निर्णय समक्रमांक दि.४.७.२०११
- ३) केंद्र शासनाची क्र. ३-०१/२००९-डीपी, दिनांक २.९.२०१४ ची दोन पत्रे

प्रस्तावना -

शासनाकडून दुधाच्या उच्च दर्जाच्या वाढीसाठी अत्याधुनिक यंत्रसामुग्री व स्वच्छ दूध उत्पादन या केंद्र पुरस्कृत योजनेअंतर्गत औरंगाबाद जिल्हा सहकारी दूध उत्पादक संघ म., जि. औरंगाबाद या संघास रु.२९२.९० लक्ष रक्कमेचा प्रकल्प मंजूर करण्यात आलेला आहे. त्यामध्ये केंद्र शासन हिस्सा ७५ टक्के(रु.२२८.४१ लक्ष) व संघ हिस्सा २५ टक्के(रु.६४.४९ लक्ष) इतका निश्चित करण्यात आलेला आहे. त्यापैकी केंद्र शासनाकडून वितरीत केलेल्या निधीच्या अनुषंगाने राज्य शासनाने संदर्भ क्रमांक २ च्या शासन निर्णयान्वये रु. ९०.३२ लक्ष इतका निधी वितरीत केलेला आहे. आता, केंद्र शासनाकडून राष्ट्रीय दुग्धव्यवसाय विकास कार्यक्रमांमधून (NPDD) स्वच्छ दूध उत्पादन या योजनेअंतर्गत मंजूर करण्यात आलेल्या औरंगाबाद जिल्हा सहकारी दूध उत्पादक संघ म., जि. औरंगाबाद या संघास संदर्भ क्र.३ मधील पत्रान्वये मंजूर प्रकल्प किंमतीपैकी शासन हिस्स्यापोटी उर्वरित रु. १३८.०९ लक्ष (रु.८६.२७ लक्ष - सर्वसाधारण योजना व रु.५१.८२ लक्ष- विशेष घटक योजना) इतका निधी मुक्त करण्यात आलेला आहे. सदर निधीच्या अनुषंगाने संघ हिस्स्यापोटी रु.४६.०३ लक्ष इतकी बँक गॅरंटी आयुक्त दुग्धव्यवसाय यांनी दि.७.२.२०१५ रोजी सादर करण्यात आलेली आहे. शासन हिस्स्यापोटीचा निधी संघास वितरीत करण्यासाठी, सन २०१४-१५ मध्ये लेखाशिर्ष २४०४३३४९ खाली रु.१००.०० लक्ष इतकी अर्थसंकल्पीय तरतूद उपलब्ध आहे. उर्वरित रु.३८.०९ लक्ष इतका निधी लेखाशिर्ष २४०४३४३४७ खाली दूध संघाचे पुर्नवसन या योजनेच्या केंद्र हिश्यासाठी उपलब्ध असलेल्या रु.४५.०० लक्ष इतक्या अखर्चित अर्थसंकल्पीय तरतूदीतून पुर्नर्विनियोजनाने उपलब्ध करून देण्यास नियोजन व वित्त विभागाची मान्यता घेण्यात आलेली असून याप्रमाणे उपलब्ध झालेल्या व रु.१३८.०९ लक्ष इतका निधी संघास वितरीत करण्याची बाब शासनाच्या विचाराधीन होती.

शासन निर्णय -

शासन या निर्णयान्वये रु.१३८.०९ लक्ष (रु.एक कोटी अडतीस लक्ष नऊ हजार फक्त) इतकी रक्कम औरंगाबाद जिल्हा सहकारी दूध उत्पादक संघ म., जि. औरंगाबाद या दूध संघास वितरीत करण्यास शासन मान्यता देण्यात येत आहे.

उपलब्ध अनुदान खालील लेखाशिर्षाखाली सन २०१४-१५ साठी उपलब्ध तरतूदीतून भागविण्यात यावा.

मागणी क्र. डी ५,

२४०४, दुग्धव्यवसाय विकास १९५,

सहकारी संस्था व इतर संस्थांना मदत

(००) पंचवार्षिक योजनांतर्गत योजना

(०७) एकात्मिक दुग्धव्यवसाय विकास प्रकल्पांतर्गत दुग्धशाळा

सहकारी संस्थांना केंद्रीय अर्थसहाय्य,

केंद्र पुरस्कृत योजना (२४०४३३४९) ३३ अर्थसहाय्य

सदर प्रकल्पासाठी विहित केलेल्या अटी व शर्ती कायम राहतील. उपरोक्त वितरीत केलेल्या निधीच्या अनुषंगाने विहित नमुन्यातील उपयोगिता प्रमाणपत्र व प्रकल्पाचा आर्थिक व भौतिक उद्दिष्ट्यपूर्ती अहवाल प्रादेशिक जिल्हा दुग्धविकास अधिकारी, जिल्हा दुग्धव्यवसाय विकास अधिकारी यांनी साक्षात्कीत करून आयुक्त, दुग्धव्यवसाय विकास यांचेमार्फत शासनास सादर करावा.

हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्रमांक १५४/१५/व्यय २, दिनांक २३.३.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०३३०१५३७००४४०१ असा आहे. हा आदेश डिजीटल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श.मा.साठे)

उप सचिव, महाराष्ट्र शासन

प्रत,

- १) उप सचिव (दुग्धव्यवसाय) कृषि मंत्रालय, भारत सरकार, नवी दिल्ली
- २) आयुक्त, दुग्धव्यवसाय विकास, महाराष्ट्र राज्य, मुंबई
- ३) सहायक आयुक्त, (लेखा) आयुक्त कार्यालय, वरळी मुंबई
- ४) व्यवस्थापकीय संचालक, महाराष्ट्र राज्य सहकारी दूध महासंघ मर्यादित गोरेगाव, मुंबई

- ५) प्रादेशिक दुग्धव्यवसाय विकास अधिकारी, औरंगाबाद विभाग, औरंगाबाद
- ६) विभागीय उपनिबंधक, सहकारी दुध संस्था, औरंगाबाद विभाग, औरंगाबाद
- ७) जिल्हा दुग्धव्यवसाय विकास अधिकारी, औरंगाबाद
- ८) महालेखापाल १/२, महाराष्ट्र (लेखा व अनुज्ञेयता)/(लेखा परीक्षा) मुंबई/ नागपूर
- ९) अधिदान व लेखा अधिकारी, मुंबई
- १०) जिल्हा कोषागार अधिकारी, औरंगाबाद
- ११) व्यवस्थापकीय संचालक, औरंगाबाद जिल्हा सहकारी दूध उत्पादक संघ म., जि. औरंगाबाद
- १२) नियोजन विभाग, वित्त विभाग मंत्रालय, मुंबई
- १४) निवडनस्ती